

नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, फागुन ५ गते २०२६ साल [संख्या ४४

श्री ५ को सरकार
कानून तथा न्याय मन्त्रालय

श्री ५ महाराजाधिराजबाट बनाइबकसेको देहाय बमोजिमको महान्यायाधिवक्ता
(सेवा शर्त) (दोश्रो संशोधन) नियमावली, २०२६ सर्वसाधारणको जानकारीको लागि
प्रकाशित गरिएको छ ।

महान्यायाधिवक्ता सेवा शर्त (दोश्रो संशोधन) नियमावली, २०२६

महान्यायाधिवक्ता सेवा शर्त नियमावली, २०२० (यसपछि मूल नियमावली भनी-
एको) मा संशोधन गर्न बाब्त्तिनीय भएकोले नेपालको संविधानको धारा ७६ को उप-धारा
(३) बमोजिम श्री ५ महाराजाधिराजबाट देहायका नियमहरू बनाइबकसेको छ ।

१. संक्षिप्त नाम र प्रारम्भ:- (१) यो नियमहरूको नाम “महान्यायाधिवक्ता (सेवा शर्त)

(दोश्रो संशोधन) नियमावली, २०२६” रहेको छ ।

(२) यो नियमावली तुरुन्त प्रारम्भ हुनेछ ।

२. मूल नियमावलीको नियम ६ मा संशोधन:- मूल नियमावलीको नियम ६ को सट्टा
देहाय बमोजिमको नियम ६ राखिएको छ:-

(१)

६२५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. उपदान र निवृत्तभरणः— (१) श्री ५ को सरकारको सेवामा बहाल नरहेको कुनै व्यक्ति महान्यायाधिवक्ता नियुक्त भएमा निजले सो पदबाट अवकाश प्राप्त गरे पछि निजलाई देहायमा लेखिए बमोजिम उपदान वा निवृत्तभरण दिइनेछ—

(क) महान्यायाधिवक्ताको पदमा बाहु वर्ष पूरा गरी सकेको नभए पूरा गरेको जस्ता वर्ष संख्यालाई निजले पाई आएको मासिक पारिश्रमिकको अंकले गुणन गर्दा हुन आउने अंक बराबरको एक मुष्ट रकमको उपदान ।

(ख) बान्ह वर्ष पूरा गरी सकेको भए रु. ६००।— का दरले मासिक निवृत्तभरण ।

(२) श्री ५ को सरकारको सेवामा बहाल रहेको कुनै व्यक्ति महान्यायाधिवक्ता नियुक्त भएमा निजले सो पदबाट अवकाश प्राप्त गरेपछि निजलाई देहायमा लेखिए बमोजिम निवृत्तभरण वा उपदान दिइनेछ—

(क) महान्यायाधिवक्ताको पदमा काम गरेको अवधिलाई ५/३ ले गुणन गरी हुन आउने अंकमा निजले श्री ५ को सरकारको सेवामा काम गरेको अवधि जोड्दा बीस वर्ष पूरा हुने भएमा रु. ६००।— का दरले मासिक निवृत्तभरण ।

(ख) मायिको खण्ड (क) बमोजिम हिसाब गर्दा बीस वर्ष पूरा नहुने भएमा जति वर्ष पूरा हुन्छ त्यस्तो पूरा गरेको वर्ष संख्यालाई पाई आएको मासिक पारिश्रमिकको अंकले गुणन गर्दा हुन आएको अंक बराबरको एक मुष्ट रकमको उपदान ।

३. उप-नियम (१) र (२) मा जेसुरै लेखिएतापनि श्री ५ को सरकारबाट निवृत्तभरण पाई रहेको व्यक्ति महान्यायाधिवक्ता नियुक्त भई यस नियमावली बमोजिम पनि निवृत्तभरण पाउन सक्ने भएमा निजले अघि पाएको निवृत्तभरण र यस नियमावली बमोजिम पाउने निवृत्तभरण मध्ये कुनै एक रोजन सक्नेछ ।

४. यस नियम बमोजिम निवृत्तभरण पाई रहेको वा पाउने अवस्था पुगेको व्यक्तिको मृत्यु भएमा निजले आफ्नो एकाघरको परिवारको सदस्यलाई इच्छाएको भए निजलाई र त्यसरी इच्छाएको नभए श्री ५ को सरकारले तोकेको निजको एकाघरका परिवारको सदस्यलाई यस नियम बमोजिमको निवृत्तभरण पारिवारिक निवृत्तभरणको रूपमा दिइनेछ—

(क) महान्यायाधिवक्ता सो पदमा बहाल छाँदै निजको मृत्यु भएमा पाँचवर्ष सम्म,

(ख) निवृत्तभरण पाउन थालेको पाँचवर्ष नपुग्दै निजको मृत्यु भएमा सो पाँचवर्ष नपुगेको बाँकी अवधिसम्म ।

आज्ञाले—

रमानन्दप्रसाद सिंह

श्री ५ को सरकारको सचिव ।

६२६

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।